

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే
ఫణిశైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।
ద్వీపప్రజాత శుకసూతరవాభిరామే ॥
సంసారఘోర ఖరసూర కరావరోధే ।
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే సప్తదశో_ధ్యాయః

మైత్రేయ ఉవాచ

ఏవం స భగవాన్ వైన్యః ఖ్యాపితో గుణకర్మభిః

ఛందయామాస తాన్ కామైః ప్రతిపూజ్యాభినంద్య చ

॥ 4-17-1 ॥

బ్రాహ్మణప్రముఖాన్ వర్ణాన్ భృత్యామాత్యపురోధసః

పౌరాన్ జానపదాన్ శ్రేణీః ప్రకృతీః సమపూజయత్

॥ 4-17-2 ॥

విదుర ఉవాచ

కస్మాద్దధార గోరూపం ధరిత్రీ బహురూపిణీ

యాం దుదోహ పృథుస్తత్ర కో వత్సో దోహనం చ కిం

॥ 4-17-3 ॥

ప్రకృత్యా విషమా దేవీ కృతా తేన సమా కథం

తస్య మేధ్యం హయం దేవః కస్య హేతోరపాహరత్

॥ 4-17-4 ॥

సనత్కుమారాద్భగవతో బ్రహ్మాన్ బ్రహ్మవిదుత్తమాత్

లబ్ధ్యా జ్ఞానం సవిజ్ఞానం రాజర్షిః కాం గతిం గతః

॥ 4-17-5 ॥

యచ్ఛాన్యదపి కృష్ణస్య భవాన్ భగవతః ప్రభోః

శ్రవః సుశ్రవసః పుణ్యం పూర్వదేహకథాశ్రయం

॥ 4-17-6 ॥

భక్తాయ మేనురక్తాయ తవ చాధోక్షజస్య చ

వక్తుమర్హసి యో_దుహ్యద్వైన్యరూపేణ గామిమాం

॥ 4-17-7 ॥

సూత ఉవాచ

చోదితో విదురేణైవం వాసుదేవకథాం ప్రతి

ప్రశస్య తం ప్రీతమనా మైత్రేయః ప్రత్యభాషత్

॥ 4-17-8 ॥

మైత్రేయ ఉవాచ

యదాభిషిక్తః పృథురంగ విప్రై
రామంత్రితో జనతాయాశ్చ పాలః
ప్రజా నిరన్నే క్షితిపృష్ఠ ఏత్య
క్షుత్కామదేహాః పతిమభ్యవోచన్

॥ 4-17-9 ॥

వయం రాజంజారరేణాభితప్తా
యథాగ్నినా కోటరస్థేన వృక్షాః
త్వామద్య యాతాః శరణం శరణ్యం
యః సాధితో వృత్తికరః పతిర్నః

॥ 4-17-10 ॥

తన్నో భవనీహతు రాతవేఽన్నం
క్షుధార్దితానాం నరదేవదేవ
యావన్న నంక్ష్యామహ ఉజితోర్జా
వార్తాపతిస్త్వం కిల లోకపాలః

॥ 4-17-11 ॥

మైత్రేయ ఉవాచ

పృథుః ప్రజానాం కరుణం నిశమ్య పరిదేవితం
దీర్ఘం దధ్యా కురుశ్రేష్ఠ నిమిత్తం సోఽస్వపద్యత

॥ 4-17-12 ॥

ఇతి వ్యవసితో బుద్ధ్యా ప్రగృహీతశరాసనః
సందధే విశిఖం భూమేః క్రుద్ధస్త్రిపురహో యథా

॥ 4-17-13 ॥

ప్రవేపమానా ధరణీ నిశామ్యోదాయుధం చ తం
గౌః సత్యపాద్రవద్భీతా మృగీవ మృగయుద్రుతా

॥ 4-17-14 ॥

తామన్వధావత్తద్వైన్యః కుపితోఽత్యరుణేక్షణః
శరం ధనుషి సంధాయ యత్ర యత్ర పలాయతే

॥ 4-17-15 ॥

సా దిశో విదిశో దేవీ రోదసీ చాంతరం తయోః
ధావంతీ తత్ర తత్రైనం దదర్శానూద్యతాయుధం

॥ 4-17-16 ॥

లోకే నావిందత త్రాణం వైన్యాన్మత్యోరివ ప్రజాః
త్రస్తా తదా నివవృతే హృదయేన విదూయతా

॥ 4-17-17 ॥

ఉవాచ చ మహాభాగం ధర్మజ్ఞాః పన్నవత్సల
త్రాహి మామపి భూతానాం పాలనే వస్థితో భవాన్

॥ 4-17-18 ॥

స త్వం జిఘాంససే కస్మాద్దీనామకృతకిల్బిషాం
అహనిష్యత్కథం యోషాం ధర్మజ్ఞ ఇతి యో మతః

॥ 4-17-19 ॥

ప్రహరంతి న వై స్త్రీషు కృతాగఃస్వపి జంతవః
కిముత త్వద్విధా రాజన్ కరుణా దీనవత్సలాః

॥ 4-17-20 ॥

మాం విపాట్యాజరాం నావం యత్ర విశ్వం ప్రతిష్ఠితం
అత్మానం చ ప్రజాశ్చేమాః కథమంభసి ధాస్యసి

॥ 4-17-21 ॥

పృథురువాచ

వసుధే త్వాం వధిష్యామి మచ్ఛాసనపర్మాఖీం
భాగం బర్హిషి యా వృంక్తే న తనోతి చ నో వసు

॥ 4-17-22 ॥

యవసం జగ్భ్యనుదినం నైవ దోగ్ధ్యాధసం పయః
తస్యామేవం హి దుష్టాయాం దండో నాత్ర న శస్యతే

॥ 4-17-23 ॥

త్వం ఖల్వోషధిబీజాని ప్రాక్ఘ్నష్టాని స్వయంభువా
న ముంచస్యాత్మరుద్ధాని మామవజ్ఞాయ మందధీః

॥ 4-17-24 ॥

అమూషాం క్షుత్పరీతానామార్తానాం పరిదేవితం
శమయిష్యామి మద్భాణైర్భిన్నాయాస్తవ మేదసా

॥ 4-17-25 ॥

పుమాన్ యోషిదుత క్లీబ ఆత్మసంభావనోఽధమః

భూతేషు నిరనుక్రోశో నృపాణాం తద్వధోఽవధః

॥ 4-17-26 ॥

త్వాం స్తబ్ధాం దుర్మదాం నీత్వా మాయాగాం తిలశః శరైః

ఆత్మయోగబలేనేమా ధారయిష్యామ్యహం ప్రజాః

॥ 4-17-27 ॥

ఏవం మన్యుమయీం మూర్తిం కృతాంతమివ బిభ్రతం

ప్రణతా ప్రాంజలిః ప్రాహ మహీ సంజాతవేపథుః

॥ 4-17-28 ॥

ధరోవాచ

నమః పరస్మై పురుషాయ మాయయా

వినృస్తనానాతనవే గుణాత్మనే

నమః స్వరూపానుభవేన నిర్గుత

ద్రవ్యక్రియాకారకవిభ్రమోర్మయే

॥ 4-17-29 ॥

యేనాహమాత్మాఽఽయతనం వినిర్మితా

ధాత్రా యతోఽయం గుణసర్గసంగ్రహః

స ఏవ మాం హంతుముదాయుధః స్వరా

డుపస్థితోఽన్యం శరణం కమాశ్రయే

॥ 4-17-30 ॥

య ఏతదాదావసృజచ్ఛరాచరం

స్వమాయయాఽఽత్మాశ్రయయావితర్భయా

తయైవ సోఽయం కిల గోఘ్నముద్యతః

కథం ను మాం ధర్మపరో జిఘాంసతి

॥ 4-17-31 ॥

నూనం బతేశస్య సమీహితం జనై

స్తన్మాయయా దుర్జయయాకృతాత్మభిః

న లక్ష్మతే యస్త్వకరోదకారయల

ద్యోఽనేక ఏకః పరతశ్చ ఈశ్వరః

॥ 4-17-32 ॥

సర్గాది యోఽస్యానురుణద్ధి శక్తిభి
 ధ్రవ్యక్రియాకారకచేతనాత్మభిః
 తస్మై సమున్నద్ధనిరుద్ధశక్తయే
 నమః పరస్మై పురుషాయ వేధసే

॥ 4-17-33 ॥

స వై భవానాత్మవినిర్మితం జగ
 ద్భూతేంద్రియాంతఃకరణాత్మకం విభో
 సంస్థాపయిష్యన్నజ మాం రసాతలా
 దభ్యుజ్జహారాంభస ఆదిసూకరః

॥ 4-17-34 ॥

అపాముపస్థే మయి నావ్యవస్థితాః
 ప్రజా భవానద్య రిరక్షిషుః కిల
 స వీరమూర్తిః సమభూద్ధరాధరో
 యో మాం పయస్యుగ్రశరో జిఘాంససి

॥ 4-17-35 ॥

నూనం జనైరీహితమీశ్వరాణా
 మస్మద్విధైస్తద్గుణసర్గమాయయా
 న జ్ఞాయతే మోహితచిత్తవర్తుభి
 స్తేభ్యో నమో వీరయశస్కరేభ్యః

॥ 4-17-36 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే సప్తదశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే అష్టాదశోఽధ్యాయః

మైత్రేయ ఉవాచ

ఇత్థం పృథుమభిష్టాయ రుషో ప్రస్ఫురితాధరం
 పునరాహావనిర్భీతా సంస్తభ్యాత్మానమాత్మనా

॥ 4-18-1 ॥

- సన్నియచ్ఛాభిభో మన్యుం నిబోధ శ్రావితం చ మే
సర్వతః సారమాదత్తే యథా మధుకరో బుధః ॥ 4-18-2 ॥
- అస్మిన్ లోకే_ధవాముష్మిన్ మునిభిస్తత్త్వదర్శిభిః
దృష్టా యోగాః ప్రయుక్తాశ్చ పుంసాం శ్రేయఃప్రసిద్ధయే ॥ 4-18-3 ॥
- తానాతిష్ఠతి యః సమ్యగుపాయాన్ పూర్వదర్శితాన్
అవరః శ్రద్ధయోపేత ఉపేయాన్ విందతే_జ్ఞసా ॥ 4-18-4 ॥
- తాననాదృత్య యో_విద్వానర్థానారభతే స్వయం
తస్య వ్యభిచరంత్యర్థా ఆరభ్యాశ్చ పునః పునః ॥ 4-18-5 ॥
- పురా సృష్టా హ్యోషధయో బ్రహ్మణా యా విశాంపతే
భుజ్యమానా మయా దృష్టా అసద్భిరధృతవ్రతైః ॥ 4-18-6 ॥
- అపాలితానాదృతా చ భవద్భిర్లోకపాలకైః
చోరీభూతే_ధ లోకే_హం యజ్ఞార్థే_గ్రసమోషధీః ॥ 4-18-7 ॥
- నూనం తా వీరుధః క్షీణా మయి కాలేన భూయసా
తత్ర యోగేన దృష్టేన భవానాదాతుమర్హతి ॥ 4-18-8 ॥
- వత్సం కల్పయ మే వీర యేనాహం వత్సలా తవ
ధోక్ష్వే క్షీరమయాన్ కామాననురూపం చ దోహనం ॥ 4-18-9 ॥
- దోగ్ధారం చ మహాబాహో భూతానాం భూతభావన
అన్నమీప్సితమూర్జస్వద్భగవాన్ వాంఛతే యది ॥ 4-18-10 ॥
- సమాం చ కురు మాం రాజన్ దేవవృష్టం యథా పయః
అపర్తావపి భద్రం తే ఉపావర్తేత మే విభో ॥ 4-18-11 ॥
- ఇతి ప్రియం హితం వాక్యం భువ ఆదాయ భూపతిః
వత్సం కృత్వా మనుం పాణావదుహత్సకలౌషధీః ॥ 4-18-12 ॥

తథాపరే చ సర్వత్ర సారమాదదతే బుధాః

తతోఽన్యే చ యథాకామం దుదుహుః పృథుభావితాం

॥ 4-18-13 ॥

ఋషయో దుదుహుర్దేవీమింద్రియేష్వథ సత్తమ

వత్సం బృహస్పతిం కృత్వా పయశ్చందోమయం శుచి

॥ 4-18-14 ॥

కృత్వా వత్సం సురగణా ఇంద్రం సోమమదూదుహన్

హిరణ్మయేన పాత్రేణ వీర్యమోజో బలం పయః

॥ 4-18-15 ॥

దైతేయా దానవా వత్సం ప్రహ్లాదమసురర్షభం

విధాయాదూదుహన్ క్షీరమయఃపాత్రే సురాసవం

॥ 4-18-16 ॥

గంధర్వాప్సరసోఽధుక్షన్ పాత్రే పద్మమయే పయః

వత్సం విశ్వావసుం కృత్వా గాంధర్వం మధు సౌభగం

॥ 4-18-17 ॥

వత్సేన పితరోఽర్యమ్ణా కవ్యం క్షీరమధుక్షత

ఆమపాత్రే మహాభాగాః శ్రద్ధయా శ్రాద్ధదేవతాః

॥ 4-18-18 ॥

ప్రకల్ప్య వత్సం కపిలం సిద్ధాః సంకల్పనామయీం

సిద్ధిం నభసి విద్యాం చ యే చ విద్యాధరాదయః

॥ 4-18-19 ॥

అన్యే చ మాయిసో మాయామంతర్ధానాద్భుతాత్మనాం

మయం ప్రకల్ప్య వత్సం తే దుదుహుర్ధారణామయీం

॥ 4-18-20 ॥

యక్షరక్షాంసి భూతాని పిశాచాః పిశితాశనాః

భూతేశవత్సా దుదుహుః కపాలే క్షతజాసవం

॥ 4-18-21 ॥

తథాహయో దందశూకాః సర్పా నాగాశ్చ తక్షకం

విధాయ వత్సం దుదుహుర్భిలపాత్రే విషం పయః

॥ 4-18-22 ॥

పశవో యవసం క్షీరం వత్సం కృత్వా చ గోవుషం

అరణ్యపాత్రే చాధుక్షన్ మృగేంద్రేణ చ దంష్ట్రిణః

॥ 4-18-23 ॥

క్రవ్యాదాః ప్రాణినః క్రవ్యం దుదుహూః స్వే కలేవరే

సుపర్ణవత్సా విహగాశ్చరం చాచరమేవ చ

॥ 4-18-24 ॥

వటవత్సా వనస్పతయః పృథగ్రసమయం పయః

గిరయో హిమవద్వత్సా నానాధాతున్ స్వసానుషు

॥ 4-18-25 ॥

సర్వే స్వముఖ్యవత్సేన స్వే స్వే పాత్రే పృథక్పయః

సర్వకామదుఘాం పృథ్వీం దుదుహూః పృథుభావితాం

॥ 4-18-26 ॥

ఏవం పృథ్వాదయః పృథ్వీమన్నాదాః స్వన్నమాత్మనః

దోహవత్సాది భేదేన క్షీరభేదం కురూద్వహ

॥ 4-18-27 ॥

తతో మహీపతిః ప్రీతః సర్వకామదుఘాం పృథుః

దుహితృత్వే చకారేమాం ప్రేమ్ణా దుహితృవత్సలః

॥ 4-18-28 ॥

చూర్ణయన్ స్వధనుష్కోట్యా గిరికూటాని రాజరాట్

భూమండలమిదం వైన్యః ప్రాయశ్చక్రే సమం విభుః

॥ 4-18-29 ॥

అథాస్మిన్ భగవాన్ వైన్యః ప్రజానాం వృత్తిదః పితా

నివాసాన్ కల్పయాంచక్రే తత్ర తత్ర యథార్హతః

॥ 4-18-30 ॥

గ్రామాన్ పురః పత్తనాని దుర్గాణి వివిధాని చ

ఘోషాన్ ప్రజాన్ సశిబిరానాకరాన్ ఖేటఖర్వటాన్

॥ 4-18-31 ॥

ప్రాక్చుథోరిహ వైవైషా పురగ్రామాది కల్పనా

యథాసుఖం వసంతి స్మ తత్ర తత్రాకుతోభయాః

॥ 4-18-32 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే అష్టాదశో ధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనవింశో_ధ్యాయః

మైత్రేయ ఉవాచ

అథాదీక్షత రాజా తు హయమేధశతేన సః

బ్రహ్మవర్తే మనోః క్షేత్రే యత్ర ప్రాచీ సరస్వతీ || 4-19-1 ||

తదభిప్రేత్య భగవాన్ కర్మాతిశయమాత్మనః

శతక్రతుర్న మమృషే పృథోర్యజ్ఞమహోత్సవం || 4-19-2 ||

యత్ర యజ్ఞపతిః సాక్షాద్భగవాన్ హరిరీశ్వరః

అన్వభూయత సర్వాత్మా సర్వలోకగురుః ప్రభుః || 4-19-3 ||

అన్వితో బ్రహ్మశర్వాభ్యాం లోకపాలైః సహానుగైః

ఉపగీయమానో గంధర్వైర్మునిభిశ్చాప్సరోగణైః || 4-19-4 ||

సిద్ధా విద్యాధరా దైత్యా దానవా గుహ్యకాదయః

సునందనందప్రముఖాః పార్షదప్రవరా హరేః || 4-19-5 ||

కపిలో నారదో దత్తో యోగేశాః సనకాదయః

తమన్వీయుర్భాగవతా యే చ తత్సేవనోత్సుకాః || 4-19-6 ||

యత్ర ధర్మదుఘా భూమిః సర్వకామదుఘా సతీ

దోగ్ధి స్మాభీప్సితానర్థాన్ యజమానస్య భారత || 4-19-7 ||

ఊహుః సర్వరసాన్ నద్యః క్షీరదధ్యన్నగోరసాన్

తరవో భూరి వర్షాణః ప్రాసూయంత మధుచ్యుతః || 4-19-8 ||

సింధవో రత్ననికరాన్ గిరయో_న్నం చతుర్విధం

ఉపాయనముపాజహ్రుః సర్వే లోకాః సపాలకాః || 4-19-9 ||

ఇతి చాథోక్షజేశస్య పృథోస్తు పరమోదయం

అసూయన్ భగవానింద్రః ప్రతిఘాతమచీకరత్ || 4-19-10 ||

చరమేణాశ్వమేధేన యజమానే యజుష్పతిం
వైన్యే యజ్ఞపశుం స్పర్ధన్ అపోవాహ తిరోహితః ॥ 4-19-11 ॥

తమత్రిర్భగవానైక్షత్వరమాణం విహాయసా
అముక్తమివ పాఖండం యోఽధర్మే ధర్మవిభ్రమః ॥ 4-19-12 ॥

అత్రిణా చోదితో హంతుం పృథుపుత్రో మహారథః
అన్వధావత సంక్రుద్ధః తిష్ఠ తిష్ఠేతి చాబ్రవీత్ ॥ 4-19-13 ॥

తం తాదృశాకృతిం వీక్ష్వ మేనే ధర్మం శరీరిణం
జటిలం భస్మనాఽఽచున్నం తస్మై బాణం న ముంచతి ॥ 4-19-14 ॥

వధాన్నివృత్తం తం భూయో హంతవేఽత్రిరచోదయత్
జహి యజ్ఞహనం తాత మహేంద్రం విబుధాధమం ॥ 4-19-15 ॥

ఏవం వైన్యసుతః ప్రోక్తః త్వరమాణం విహాయసా
అన్వద్రవదభిక్రుద్ధో రావణం గృధ్రరాడివ ॥ 4-19-16 ॥

సోఽశ్వం రూపం చ తద్ధిత్వా తస్మా అంతర్హితః స్వరాట్
వీరః స్వపశుమాదాయ పితుర్యజ్ఞముపేయివాన్ ॥ 4-19-17 ॥

తత్తస్య చాద్భుతం కర్మ విచక్ష్య పరమర్షయః
నామధేయం దదుస్తస్మై విజితాశ్వ ఇతి ప్రభో ॥ 4-19-18 ॥

ఉపసృజ్య తమస్తీవ్రం జహారాశ్వం పునర్వరిః
చషాల యూపతశ్చన్నో హిరణ్యరశనం విభుః ॥ 4-19-19 ॥

అత్రిః సందర్భయామాస త్వరమాణం విహాయసా
కపాలఖట్వాంగధరం వీరో నైనమబాధత ॥ 4-19-20 ॥

అత్రిణా చోదితస్తస్మై సందధే విశిఖం రుషా

సోఽశ్వం రూపం చ తద్ధిత్వా తస్థావంతర్హితః స్వరాట్

॥ 4-19-21 ॥

వీరశ్చాశ్వముపాదాయ పితృయజ్ఞమథావ్రజత్

తదవద్యం హరే రూపం జగృహుర్జానదుర్బలాః

॥ 4-19-22 ॥

యాని రూపాణి జగృహే ఇంద్రో హయజిహీర్షయా

తాని పాపస్య ఖండాని లింగం ఖండమిహోచ్యతే

॥ 4-19-23 ॥

ఏవమింద్రే హరత్యశ్వం వైన్యయజ్ఞజిఘాంసయా

తద్ధృహీతవిస్ఫుష్టేషు పాఖండేషు మతిర్భూణాం

॥ 4-19-24 ॥

ధర్మ ఇత్యుపధర్మేషు నగ్నరక్తపటాదిషు

ప్రాయేణ సజ్జతే భ్రాంత్యా పేశలేషు చ వాగ్మిషు

॥ 4-19-25 ॥

తదభిజ్ఞాయ భగవాన్ పృథుః పృథుపరాక్రమః

ఇంద్రాయ కుపితో బాణమ్ అదత్తోద్యతకారుకః

॥ 4-19-26 ॥

తమృత్విజః శక్రవధాభిసంధితం

విచక్ష్య దుష్ప్రేక్ష్యమసహ్యరంహసం

నివారయామాసురహోమహోమతే

న యుజ్యతేఽత్రాన్యవధః ప్రచోదితాత్

॥ 4-19-27 ॥

వయం మరుత్వంతమిహోర్ధనాశనం

హ్వయామహే త్వచ్ఛవసా హతత్విషం

అయాతయామోపహవైరనంతరం

ప్రసహ్య రాజన్ జుహవామ తేఽహితం

॥ 4-19-28 ॥

ఇత్యామంత్ర్య క్రతుపతిం విదురాస్యర్విజో రుషా

స్రుగ్ఘస్తాన్ జుహ్వతోఽభ్యేత్య స్వయంభూః ప్రత్యషేధత

॥ 4-19-29 ॥

న వధో భవతామింద్రో యద్యజ్ఞో భగవత్తనుః

యం జిఘాంసథ యజ్ఞేన యస్యేష్టాస్తనవః సురాః

॥ 4-19-30 ॥

తదిదం పశ్యత మహాత్ ధర్మవృత్తికరం ద్విజాః

ఇంద్రేణానుష్ఠితం రాజ్ఞః కర్మైతద్విజిఘాంసతా

॥ 4-19-31 ॥

పృథుకీర్తేః పృథోర్భూయాత్ తర్వేకోనశతక్రతుః

అలం తే క్రతుభిః స్విష్టైః యర్యద్భవాన్ మోక్షధర్మవిత్

॥ 4-19-32 ॥

నైవాత్మనే మహేంద్రాయ రోషమాహర్తుమర్హసి

ఉభావపి హి భద్రం తే ఉత్తమశ్లోకవిగ్రహౌ

॥ 4-19-33 ॥

మాస్మిన్ మహారాజ కృథాః స్మ చింతాం

నిశామయాస్మద్వచ ఆదృతాత్మా

యద్భాయతో దైవహతం ను కర్తుం

మనో₂తిరుష్టం విశతే తమో₂న్థం

॥ 4-19-34 ॥

క్రతుర్విరమతామేష దేవేషు దురవగ్రహః

ధర్మవృత్తికరో యత్ర పాఖండైరింద్రనిర్మితైః

॥ 4-19-35 ॥

విభిరింద్రోపసంస్పృష్టైః పాఖండైర్వారిభిర్జనం

హ్రీయమాణం విచక్ష్యేనం యస్తే యజ్ఞధ్రుగశ్వముట్

॥ 4-19-36 ॥

భవాన్ పరిత్రాతుమిహోవతీర్ణో

ధర్మం జనానాం సమయానురూపం

వేనాపచారాదవలుప్తమద్య

తద్దేహతో విష్ణుకలాసి వైన్య

॥ 4-19-37 ॥

స త్వం విమృశ్యాస్య భవం ప్రజాపతే

సంకల్పనం విశ్వసృజాం పిపీపుహి

ఐంద్రీం చ మాయాముపధర్మమాతరం

ప్రచండపాఖండపథం ప్రభో జహి

॥ 4-19-38 ॥

మైత్రేయ ఉవాచ

ఇత్థం స లోకగురుణా సమాదిష్టో విశాంపతిః

తథా చ కృత్వా వాత్సల్యం మఘోనాపి చ సందధే

॥ 4-19-39 ॥

కృతావభృథస్నానాయ పృథవే భూరికర్మణే

వరాన్ దదుస్తే వరదా యే తద్భర్హిషి తర్పితాః

॥ 4-19-40 ॥

విప్రాః సత్యాశిషస్తుష్టాః శ్రద్ధయా లబ్ధదక్షిణాః

ఆశిషో యుయుజుః క్షత్తః ఆదిరాజాయ సత్పతాః

॥ 4-19-41 ॥

త్వయాఽఽ హూతా మహాబాహూ సర్వ ఏవ సమాగతాః

పూజితా దానమానాభ్యాం పితృదేవర్షిమానవాః

॥ 4-19-42 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనవింశోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥